


*Kunsill Lokali*



*Local Council*

**L-GHASRI**

---

**MINUTI**

**Laqgħa tal-Kunsill Lokali ta' l-Għasri**

**It-Tmien Leġislatura**

**Laqgħa Nru. 60**

Il-Ġimgħa 26 ta' Jannar, 2024

Il-Kunsill Lokali ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

---

Preżenti:	Dr Daniel Attard	- Sindku
	Is-Sur Emanuel Mintoff	- Viċi Sindku
	Is-Sinjuri Salvatore Felice Pace	- Kunsillier
	Is-Sinjura Elizabeth Mintoff	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sur Silvio Xerri - Aġent Segretarju Eżekuttiv

## **60.1 Talba**

60.1.1 Il-laqgħa nbdiat b'talba u giet preseduta mis-Sindku Daniel Attard.

## **60.2 Qari tal-Ittri ta' Apologija**

60.2.1 Ma kienx hemm ittri ta' apologija.

## **60.3 Kunsiderazzjoni u Approvazzjoni tal-Minuti**

60.3.1 Il-minuti tal-laqgħa numru 59 ġew ċirkolati minn qabel u għalhekk ittieħdu bħala moqrija, dawn ġew approvati unanimament.

## **60.4 Komunikazzjoni mis-Sindku u Korrispondenza**

60.4.1 *Email* mingħand The Exterminator Malta Re Contraceptive Fee For Feral Pigeon, fejn ingibdet l-attenzjoni li l-kuntratt precedenti skada. Il-Kunsilliera qablu li tali kuntratt għandu jerga jigi mġedded.

60.4.2 Is-Sindku ġie avvicinat minn persuna li jixtieq jagħmel *feature* fuq l-Għasri. Ta' tali *feature*, qed tintalab is-somma ta' mitejn ewro (€200). Il-Kunsilliera qablu li din il-persuna titqabbd sabiex isir tali *feature*.

60.4.3 Is-Sindku nforma li ġie avvicinat minn persuna li tixtieq tibda tiegħu hsieb is-*social media* tal-kunsill permezz ta' paga mensili. Il-Kunsilliera ma qablux ma tali ngagġ u l-Aġent Segretarju Eżekuttiv nformhom li tali proposta ma tistax tiġi aċċettata.

## **60.5 Twegibiet għall-Mistoqsijiet tal-Kunsilliera**

60.5.1 Il-Kunsillier Salvu Felice Pace saqsa rigward is-CCTV. L-Aġent Segretarju Eżekuttiv informa li għad jonqos xi proċeduri u ser jinbeda l-proċess tal-offerti.

## **60.6 Baġit 2024**

60.6.1 Ser isir Draft tal-Baġit 2024 sabiex jiġi approvat.

## **60.7 Materji Oħra**

60.7.1 Ġie rappreżentant 'Tal-Fuklar Folk Group' sabiex jippromwovi t-tradizzjoni u l-folklor fil-komunita' b'attenzjoni għaž-żgħažagħ u ž-żgħar. Huwa rappreżentant ukoll tal-'Allegro Clefs Band' u 'Kantero'. Il-Kunsilliera qablu li għandha tiġi mibgħuta lista tal-attivitajiet li jistgħu jsiru sabiex jiġu \_\_\_\_\_

- evalwati u jkun jista' jinħareg avviz relatat ma' tali attivita'. Il-Kunsillera qablu wkoll li għall-ikla tal-festa nhar il-31 ta' Mejju 2024, għandha tigi mqabba tali band/group sabiex tanima s-serata.
- 60.7.2 Għandu jinħareg avviz relatat mal-power assisted pedal cycles sabiex ir-residenti ta' bejn is-16 u t-18-il sena jkun jistgħu japplikaw għal tali skema mnedija.
- 60.7.3 L-Aġent Segretarju Eżekuttiv gie kkuntattjat mill-Bank of Valletta rigward kont bankarju li huwa *dormant* u li fih ammont żgħir ta' flus. Il-Kunsilliera qablu li tali kont bankarju għandu jingħalaq.
- 60.7.4 Il-Kunsillier Sammy Saliba nforma lill-kunsilliera li x-xogħolijiet li għad fadal isiru/jitrangaw fil-*playing field* għandhom jibdew daqt.
- 60.7.5 Il-Kunsillier Salvu Felice Pace rrefera għall-iskema l-ġdida dwar l-artijiet li jgħaddu għand il-kunsill, u għalhekk il-kunsilliera qablu li hemm biċċa art fi Triq il-Fanal, li l-Kunsill għandu japplika għaliha.
- 60.7.6 Resident talab li jsiru *double lines* quddiem ir-residenza tiegħu fi Triq Wied Sara peress li qed jipparkjaw quddiem tali residenza u ma jkunx jista' jgħaddi bit-trukk. Il-Kunsill approva li jsiru tali *double lines* u għandu jintalab permess minn *Transport Malta*.
- 60.7.7 Resident fi Triq Wied Sara talab li titranga r-rampa li qiegħda quddiem ir-residenza tiegħu. Il-Kunsilliera qablu li ssir laqgħa fuq il-post sabiex tigi diskussa mal-perit u mal-kuntrattur.
- 60.7.8 Residenta nfurmat lill-kunsilliera li l-kuntrattur għamel xi ħsara fil-bankina ta' quddiem ir-residenza tagħha għadu ma marx jirrangħa tali ħsara u li għalhekk il-kunsilliera qablu li jekk tali bankina ma titrangħax fi żmien ħmistax, għandu jitqabba kuntrattur ieħor sabiex tali bankina titrangħa.
- 60.7.9 Il-Kunsill ippropona li jigi organizzat *weekend break* bejn is-16 ta' Frar 2024 u t-18 ta' Frar 2024.
- 60.7.10 Kien hemm diversi lmenti rigward l-graffiti li hemm mal-kamra tal-enemalta. Il-Kunsilliera qablu li jitqabba l-ħaddiema sabiex inadddu tali graffiti.
- 60.7.11 Intalab li jsir First Aid Course u għalhekk għanda sirs komunikazzjoni ma tal-Jobs Plus sabiex tali kors ikun jista' jsir.
- 60.7.12 Għandha tigi organizzata ikla għall-atturi li ħadu sehem fil-play tal-Milied \_\_\_\_\_

nhar il-Hadd 4 ta' Frar 2024. Il-Kunsillier Sammy Saliba ppropona wkoll li għandu jsir festin żgħir għat-tfal iż-żgħar li ħadu sehem fil-play. Gie propost li ssir attivita' għalihom jew jittieħdu l-McDonalds u l-ispejjeż ikunu a karigu tal-kunsill.

60.7.13 Resident fi trejqa fi Triq Wied l-Għasri talab li jsir ftit *concrete* f'parti ta' din it-trejqa peress li l-istess trejqa giet tiżloq. Il-Kunsilliera qablu li l-kuntrattur jagħmel il-konkos f'tali trejqa.

60.7.14 Resident fi Triq it-Tamar irrimarka li hemm ħajt li hemm parti minnu li qiegħda fil-periklu li taqa'. Il-Kunsilliera qablu li għandu jitqabbd il-kuntrattur sabiex titranga din il-parti.

## **60.8 Kunsiderazzjonijiet u Approvazzjoni tal-iskeda tal-pagamenti**

60.8.1 Giet approvata l-iskeda tal-pagamenti numru 8-57.

## **60.9 Tmiem il-laqgħa u data tas-seduta li jmiss**

60.9.1 Il-laqgħa ntemmet fit-8:30 ta' filgħaxija. Sar qbil li l-laqgħa li jmiss issir nhar it-Tnejn 19 ta' Frar, 2024 fis-7:00 ta' filgħaxija.

Ikkonfermati t-Tnejn, 19 ta' Frar 2024

**Dr. Daniel Attard**  
Sindku

**Silvio Xerri**  
Aġent Segretarju Eżekuttiv